

शैक्षिक सत्र 2023-24 में राज्य सरकार के विद्यालयों में कक्षा VIII में अध्ययनरत् छात्र/छात्राओं से राष्ट्रीय आय-सह-मेधा छात्रवृत्ति परीक्षा (NMMSS) Academic Year 2023-24 (Project Year 2024-25) के लिए आवेदन आमंत्रित किया जाता है।

परीक्षा के आयोजन के संबंध में विस्तृत जानकारी निम्नवत् है :-

राष्ट्रीय आय-सह-मेधा छात्रवृत्ति योजना - शिक्षा मंत्रालय, भारत सरकार द्वारा आर्थिक रूप से कमजोर मेधावी छात्र/छात्राओं के लिए "राष्ट्रीय आय-सह-मेधा छात्रवृत्ति योजना" (National Means - cum - Merit Scholarship Scheme) प्रारंभ किया गया है। इस योजना के अन्तर्गत राज्य के राजकीय/राजकीयकृत/राज्य सरकार / भारत सरकार के अनुदान से संचालित विद्यालयों/मान्यता प्राप्त अनुदानित अल्पसंख्यक विद्यालयों/मदरसा एवं संस्कृत विद्यालयों में नामांकित एवं विधिवत् रूप से अध्ययनरत् छात्र/छात्राओं को कक्षा IX से कक्षा XII तक की पढ़ाई के लिए शिक्षा मंत्रालय, भारत सरकार, नई दिल्ली द्वारा प्रतिवर्ष 12000/- रुपये छात्रवृत्ति प्रदान की जाती है।

छात्रवृत्ति हेतु आवेदन देने की अर्हता निम्नवत् है:-

- आवेदक शैक्षिक सत्र 2023-24 में राज्य के राजकीय/राजकीयकृत/राज्य सरकार/भारत सरकार के अनुदान से संचालित विद्यालय (जवाहर नवोदय विद्यालय, सैनिक स्कूल, केन्द्रीय विद्यालय एवं केन्द्र/राज्य सरकार द्वारा संचालित आवासीय विद्यालय एवं प्राइवेट विद्यालय को छोड़कर)/मान्यता प्राप्त अनुदानित अल्पसंख्यक विद्यालयों/मदरसा एवं संस्कृत विद्यालयों के कक्षा- VIII के छात्र/छात्रा आवेदन कर सकते हैं, जो छात्र/छात्रा 55 प्रतिशत (पचपन प्रतिशत) अंकों के साथ कक्षा VII की परीक्षा उत्तीर्ण हों तथा ऊपर अंकित कोटि के विद्यालय में शैक्षिक सत्र 2023-24 में कक्षा VIII में नामांकित होकर विधिवत् रूप से अध्ययनरत् हैं।
- अनुसूचित जाति/अनुसूचित जनजाति छात्र/छात्राओं के लिए कक्षा-VII के उत्तीर्णक में 5% की छूट होगी।
- जो छात्र/छात्रा सत्र 2022-23 में कक्षा- VII से 55% या उससे अधिक अंकों से उत्तीर्ण होकर कक्षा-VIII में अध्ययनरत् हैं, (SC एवं ST कोटि के छात्र-छात्रा को 5% का Relaxation होगा) वे सभी छात्र/छात्रा (NMMSS) Academic Year 2023-24 (Project Year 2024-25) परीक्षा हेतु आवेदन कर सकते हैं, जिनके माता पिता की सभी स्रोतों से कुल वार्षिक आय 3.5 लाख (तीन लाख पचास हजार रुपये) से अधिक नहीं हो।
- राष्ट्रीय आय-सह-मेधा छात्रवृत्ति में अंतिम रूप से चयनित छात्र/छात्रा को कक्षा-VIII की परीक्षा न्यूनतम 55% अंकों के साथ उत्तीर्ण करना होगा। SC एवं ST कोटि के छात्र/छात्रा के लिए 5% की छूट होगी।
- परीक्षा शुल्क :- इस परीक्षा हेतु कोई शुल्क देय नहीं है।

- परीक्षा केन्द्र : परीक्षार्थियों की संख्या के अनुरूप परीक्षा केन्द्र सभी जिला मुख्यालयों में निर्धारित किया जाएगा।
- चयन प्रक्रिया :- इस योजना के अंतर्गत छात्रवृत्ति प्रदान करने हेतु अर्हता प्राप्त छात्र/छात्राओं का चयन SCERT, Patna के द्वारा आयोजित लिखित परीक्षा द्वारा किया जाएगा।
- छात्रवृत्ति की संख्या :- सम्पूर्ण भारत वर्ष में 1 (एक) लाख छात्र/छात्राओं को छात्रवृत्ति दिए जाने का प्रावधान है। इस योजना के तहत प्रत्येक राज्य का कोटा निर्धारित है। कोटा के अनुसार बिहार राज्य का अंश 5433 है। राज्य के आवंटित कोटा से प्रत्येक जिला का भी कोटा निर्धारित है।
- आरक्षण :- इस छात्रवृत्ति योजना के अंतर्गत राज्य सरकार के आरक्षण नियमावली के अनुसार कोटिवार आरक्षण लागू होगा।
- जाति-प्रमाण-पत्र :- आरक्षित श्रेणी के आवेदकों को सक्षम पदाधिकारी (अंचलाधिकारी/प्रखंड विकास पदाधिकारी) द्वारा निर्गत जाति-प्रमाण-पत्र Upload करना अनिवार्य होगा। जाति प्रमाण-पत्र Upload नहीं करने की स्थिति में सामान्य श्रेणी का विकल्प चयन किया जायगा। बाद में आरक्षण का दावा मान्य नहीं होगा।
- आर्थिक रूप से कमजोर वर्ग के आवेदकों को आरक्षण का लाभ प्राप्त करने के लिए सक्षम प्राधिकार (अंचलाधिकारी/प्रखंड विकास पदाधिकारी) द्वारा निर्गत आय-प्रमाण-पत्र [माता-पिता की सभी स्रोतों से कुल वार्षिक आय 3.5 लाख (तीन लाख पचास हजार रुपये) तक अनुमान्य] Upload करना अनिवार्य होगा।
- आय-प्रमाण-पत्र :- आवेदन-पत्र के साथ सक्षम पदाधिकारी (अंचलाधिकारी/प्रखंड विकास पदाधिकारी) से प्राप्त आय-प्रमाण-पत्र upload करना अनिवार्य होगा। माता-पिता की सभी स्रोतों से कुल वार्षिक आय 3.5 लाख (तीन लाख पचास हजार रुपये) तक अनुमान्य है।
- नि:शक्तता प्रमाण-पत्र :- नि:शक्त आवेदकों के लिए नि:शक्तता से संबंधित (Civil Surgeon)/सक्षम प्राधिकार के द्वारा निर्गत (न्यूनतम 40% नि:शक्तता का प्रतिशत) नि:शक्तता प्रमाण-पत्र Upload करना अनिवार्य होगा।

राष्ट्रीय आय-सह-मेधा छात्रवृत्ति परीक्षा का स्वरूप निम्नवत् है:-

विषय	प्रश्नों की संख्या	पूर्णांक	परीक्षा की अवधि		न्यूनतम अर्हतांक (MAT एवं SAT को जोड़कर)	
			सामान्य के लिए	नि:शक्त (केवल नेत्रहीन) के लिए	सामान्य के लिए	अनुसूचित जाति/अनुसूचित जनजाति के लिए
मानसिक योग्यता परीक्षा (MAT)	90	90	90 मिनट	120 मिनट	40%	32%
शैक्षिक योग्यता परीक्षा (SAT)	90	90	90 मिनट	120 मिनट		

परीक्षा का पाठ्यक्रम : राष्ट्रीय आय-सह-मेधा छात्रवृत्ति परीक्षा का कोई निर्धारित पाठ्यक्रम नहीं है। इस परीक्षा का उद्देश्य प्रतिभावान विद्यार्थियों का पता लगाना है। इस परीक्षा में प्रश्न राज्य सरकार के विद्यालयों में वर्ग VIII में पढ़ाए जाने वाले विषयों / पाठ्यक्रम पर आधारित होंगे।

मानसिक योग्यता परीक्षा के अन्तर्गत तर्क, विश्लेषण, संश्लेषण से संबंधित शाब्दिक, अशाब्दिक प्रश्न एवं शैक्षिक योग्यता परीक्षा के अंतर्गत विज्ञान (भौतिकी, रसायन, जीव-विज्ञान), सामाजिक विज्ञान (इतिहास, नागरिकशास्त्र एवं भूगोल) एवं गणित विषय से प्रश्न पूछे जायेंगे। प्रत्येक प्रश्न 1 (एक) अंक का होगा। सभी प्रश्न वस्तुनिष्ठ और बहुविकल्पीय प्रणाली के अंतर्गत 4 (चार) विकल्प वाले होंगे। प्रश्न-पत्र हिन्दी / अंग्रेजी दोनों भाषाओं में रहेगा। किसी प्रश्न विशेष पर दोनों भाषाओं में विवाद के स्थिति में अंग्रेजी भाषा का प्रश्न ही मान्य होगा। परीक्षार्थियों को अपना उत्तर OMR उत्तर-पत्रक पर देना है। परीक्षा दो पाली में आयोजित होगी, जिसका विवरण निम्नवत् है :-

विषय	परीक्षा का समय
मानसिक योग्यता परीक्षा (MAT)	प्रथम पाली : प्रातः 10:30 से 12:00 बजे अपराह्न तक एवं नि:शक्त जनों के लिए 30 मिनट अतिरिक्त (केवल दृष्टि बाधित एवं लिखने में असमर्थ के लिए)
शैक्षिक योग्यता परीक्षा (SAT)	द्वितीय पाली: अपराह्न 1:00 बजे से 2:30 बजे अपराह्न तक एवं नि:शक्त जनों के लिए 30 मिनट अतिरिक्त (केवल दृष्टि बाधित एवं लिखने में असमर्थ के लिए)

आवेदन कैसे करें : SCERT PATNA के वेबसाईट <https://scert.bihar.gov.in> पर Visit कर Online Application Portal for (NMMSS) National Means Cum Merit Scholarship Scheme Examination पर क्लिक कर NMMSS Academic Year-2023-24, (Project Year-2024-25) में Registration एवं Application Submission किया जाना है। विस्तृत दिशा-निर्देश Portal पर उपलब्ध है।

छात्र/छात्रा जिस विद्यालय में अध्ययनरत् हैं, उस विद्यालय का पंजीकरण Online Application Portal पर किया जाना आवश्यक है। Portal पर Registration एवं Online Application Submission संबंधी प्रक्रिया निम्नवत् है। जिस विद्यालय के प्रधानाध्यापक के द्वारा पूर्व में NMMSS परीक्षा हेतु Portal पर अपने विद्यालय का पंजीयन किया जा चुका है, वैसे विद्यालय के पंजीयन की आवश्यकता नहीं है। Portal पर जिन विद्यालयों का Registration नहीं हुआ है, उनके प्रधानाध्यापक/प्राचार्य तत्काल अपने विद्यालय का Registration करना सुनिश्चित करेंगे। जिला शिक्षा पदाधिकारी सभी संबंधित विद्यालयों का रजिस्ट्रेशन ससमय सुनिश्चित करायेंगे, जिससे सभी अर्हताधारक छात्र/छात्रा Online आवेदन कर सकें।

1.	Online Application Portal पर विद्यालय का पंजीकरण	10-10-2023	27-10-2023
2.	पंजीकृत विद्यालय का SCERT द्वारा सत्यापन	10-10-2023	31-10-2023
3.	आवेदकों द्वारा Online Application Portal पर Registration, Online Application Submission	10-10-2023	03-11-2023
4.	आवेदकों द्वारा Submit किये गये Online Application का विद्यालय स्तर पर Online Approval	10-10-2023	06-11-2023
5.	Online प्रवेश पत्र प्राप्त करना	26-12-2023	07-01-2024
6.	परीक्षा तिथि	07-01-2024	
7.	राष्ट्रीय आय-सह-मेधा छात्रवृत्ति परीक्षा की औपबन्धिक उत्तर कुंजी (Provisional Answer Key) Portal पर Upload करने की तिथि	13-01-2024	
8.	परीक्षा में पूछे गये प्रश्नों एवं औपबन्धिक उत्तर कुंजी (Provisional Answer Key) पर परीक्षार्थियों द्वारा आपत्तियों की प्राप्ति हेतु अन्तिम तिथि (अंतिम तिथि के उपरान्त अथवा बिना वैध साक्ष्य के प्राप्त आपत्तियों पर कोई विचार नहीं किया जायेगा।)	20-01-2024	

राजकीय / राजकीयकृत / राज्य सरकार / भारत सरकार के अनुदान से संचालित विद्यालय / मान्यता प्राप्त अनुदानित अल्पसंख्यक विद्यालय / मदरसा एवं संस्कृत विद्यालय, SCERT, PATNA के वेबसाईट <https://scert.bihar.gov.in> पर Visit कर Online Application Portal पर Registration निर्धारित समय सीमा के अन्दर करना सुनिश्चित करेंगे। किसी प्रकार की असुविधा की स्थिति में परिषद् के Help desk email Id: [ntsenmmssexam.scertbihar@gmail.com](mailto:ntsenmmssexam.scertbihar@gmail.com) एवं हेल्प लाईन नं०-7782046718 पर सम्पर्क किया जा सकता है।

(सज्जन आर.)  
निदेशक

विस्तृत जानकारी [state.bihar.gov.in/prdbihar](http://state.bihar.gov.in/prdbihar) पर देखी जा सकती है।

राज्य शिक्षा शोध एवं प्रशिक्षण परिषद्,  
बिहार, पटना-800006